


आस्तिकता और सज्जनता की रीति-नीति

पुस्तकालय
 निःशुल्क वितरण योजना
 क्रमांक
 विभागा सं० 6417(8)
 शीर्षक

www.awgp.org
 www.vicharkrantibooks.org



श्रीराम शर्मा आचार्य

: BOOK MADE AVAILABLE FOR DIGITIZATION BY :

YUG NIRMAN YOJANA, GAYATRI TAPOBHUMI
MATHURA, INDIA

: OUR MAIN CENTERS :

Shantikunj, Haridwar,
Uttaranchal, India – 249411
Phone no : 91-1334- 260602,
Website : www.awgp.org
E-mail : shantikunj@awgp.org

Gayatri Tapobhumi,
Mathura, U.P., India – 281003
Phone no : 91-0565-2530128,
Website : www.awgp.org
E-mail : yugnirman@awgp.org

: BOOK DIGITIZED BY :

Vicharkranti Pustakalay, Thana-Faliya, Dindoligam, Surat-394210, Gujarat, India
E-mail: vicharkranti.awgp@gmail.com | Website : www.vicharkrantibooks.org

आस्तिकता ,और सज्जनता की रीति-नीति

मनुष्य मशीन नहीं है जिसे ईंधन, चिकनाई और सफाई की आवश्यकता पूरी करके सन्तुष्ट किया जा सके। रौंटी, कपड़ा और मकान होने से ही उसका काम नहीं चल सकता। आहार, निद्रा का प्रबन्ध कर देने से जिन्दा तो रहा जा सकता है, पर जीवन को परलवित नहीं किया जा सकता है। इसके लिए कुछ और भी चाहिए। निर्वाह साधनों में उसे निश्चिन्तता का आश्वासन और आक्रान्ताओं से बचे रहने का संरक्षण चाहिए। उसे यश, सम्मान एवं वर्चस्व के प्रकटीकरण का अवसर चाहिए। सामाजिक शान्ति और सद्ब्यवहार की उसे अपेक्षा है। कला और सौन्दर्य के स्पर्श से जो गुदगुदी उत्पन्न होती है—प्रेम सम्बेदनाओं से जो उल्लास उभरता है वह भी उसकी आन्तरिक आवश्यकताओं का एक अङ्ग है। उत्पादन के लिए श्रम—न केवल शारीरिक व्यायाम की आवश्यकता पूरी करता है—श्रुथा निवारण के साधन जुटाता है और बुद्धि की प्रखरताके अनेकों आधार खड़े करता है। समत्व का विस्तार व्यक्तियों तथा वस्तुओं में करने से उसे अत्मविस्तार की अनुभूति होती है। इस प्रकार के अवसर न मिलें और किसी प्रकार गुजारा हो सके तो उसे बन्दी जीवन के अतिरिक्त और कुछ न कहा जा सकेगा। जीने को तो लोग एकान्त कारावासी में भी लम्बी उमर गुजार देते हैं। पर नीरस और निरानन्द, परिस्थितियों में रहने वाली चेतना ऊब, खीज और बेवैनी सी अनुभव करती रहेगी। भूखा पेट मारे शरीर कोयेचैन करता है और भूखा अन्तस्त्रेसे विद्रोह पर उतार हो जाता है जिसे अत्म-हत्या के समतुल्य स्थिति का आँका जा सके

प्रगति की लम्बी मंजिल पार करते हुए मनुष्य ने जो बहुमूल्य उपलब्धि अर्जित की है उसे एक शब्द में 'सम्पत्ता' कहना उचित होगा। उसे प्राप्त

करने में उसने समुचित मूल्य चुकाया है। प्राणधारी को सामान्य प्रवृत्तियाँ—इन्सटिन्क्ट्स—उसके साथ ही जन्म जात रूप में मिली थीं। उनके यथावत् बनी रहने पर वह पशु वर्ग से ऊँचा नहीं उठ सकता। वे उसे सामाजिक सहयोग और चिन्तन के परिष्कार का अवसर ही नहीं मिलने दे सकती थीं। सम्यता ही है जिसने उसे आदर्श अपनाने और मर्यादा पालनके लिए प्रोत्साहित किया। यहीं था वह सम्यता का अवलम्बन जिसके सहारे आदिमकाल के नर-बानर को आज के समुन्नत मानव के स्तर तक पहुँचने का श्रेय प्राप्त हुआ है।

भीतर से क्रोध उठने पर भी उसे पी जाना, यौन स्वेच्छाचार को दाम्पत्य मर्यादा में सीमावद्ध करना, लाभदायक अवसर आने पर भी उन्हें ग्रीति-अनीति का विश्लेषण करने के उपरान्त ही स्वीकार करना, अधिकारों का कर्त्तव्यों के पक्ष में त्याग करना, स्वयं भूखे रहकर दूसरों को खिला देना—जैसे अनेकों विशिष्ट आचरण सम्यता की देन हैं। नर-बानर के लिए इतनी शालीनता प्रस्तुत कर सकता सम्भव न था। वह आत्म-निरीक्षण और आत्म-निर्माण की स्थिति में था ही नहीं। आदिम काल में नैसर्गिक प्रवृत्तियाँ ही उस पर छाई रहती थीं। सम्यता ने उसे इतना विवेक और साहस दिया है कि उन जन्म-जात प्रवृत्तियों की न केवल समीक्षा ही कर सके वरन् उन्हें बदलने सुधारने और परिष्कृत करने का साहस दिखा सके।

यह तो प्रवृत्ति परक नियन्त्रण और परिष्कार की बात हुई। सम्यता ने चिन्तन को सीमावद्ध, क्रमवद्ध एवं दिशावद्ध भी किया है। कल्पना शक्ति, तुलनात्मक समीक्षा दृष्टि, दूरगामी परिणामों की अनुभूति, समाज-निष्ठा, चरित्र-निष्ठा जैसी शिषताओं को अति मानस का विकास कह सकते हैं। विकास का यही वह केन्द्र बिन्दु है जहाँ से पशु और मनुष्य के बीच मौलिक अन्तर आरम्भ होता है। व्यक्तित्व की अनुभूति को ही आत्मा कहते हैं। निकृष्ट स्तर के जीव क्रिया तो बहुत करते हैं, पर अपने आपे के सम्बन्ध में निजी तौर से कुछ सोच नहीं पाते। प्रकृति प्रेरणा ही उनकी निजी इच्छा होती है। इसमें उनका अपना कोई हाथ नहीं होता। मनुष्य की स्थिति इसमें

भिन्न है इससे वह शरीर के अतिरिक्त एक पृथक् चेतना के रूप में न केवल आत्मानुभूति करता है, वरन् उसके विकसित करने में भी यत्नपूर्वक प्रयास करता है। दर्शनशास्त्र और आत्म-विद्या का विशालकाय कलेवर आत्म-विश्लेषण एवं आत्मोत्कर्ष की दिशा धारा निर्धारित करने के लिए ही विनिर्मित हुआ है। आंग जलाने—गहिये का उपयोग जानने—नोंकदार उपकरणों का प्रयोग समझने से मानवी प्रगति में असाधारण योगदान मिला समझा जाता है, पर वास्तविकता यह है कि वह श्रेय सभ्यता की कल्पना और उसका स्वरूप निर्धारित करने की सफलता को ही दिया जा सकता है। बोलना, लिखना और हँसना जैसे दिव्य अनुदान उसने सभ्यता की साधना करके ही प्राप्त किये हैं। कृषि, पशु पालन, वस्त्र, वाहन, वस्तु विनिमय, परिवार, साधन, शिक्षा चिकित्सा, स्वच्छता जैसी उपलब्धियाँ शारीरिक अथवा पदार्थ परक नहीं—विशुद्ध रूप से सुविकसित चिन्तन की ही प्रतिक्रिया हैं। इन्हें सभ्यता की प्रगति के अतिरिक्त और कोई नाम नहीं दिया जा सकता।

शरीर निर्वाह एवं मनः तोष ही अब जीवनयान के आधार नहीं रह गये हैं। व्यक्तित्व इन सबसे बड़ी इकाई बन चला है। अब 'अहं' का भी एक सत्य है और उसकी तुष्टि के लिए इतना करना पड़ता है जितना शरीर एवं मन दोनोंको संतोष देने के लिए किया जाता है। आत्म-परितोषके लिए विकृत रीति-नीति अपनाई गई या परिष्कृत आधार अपनाया गया यह आगेका प्रश्न है। बात वहाँ से आरम्भ होती है जहाँ शरीर और मन को भी पीछे धकेल कर—दोनों पर कष्टसाध्य अंकुश रखकर आत्म गौरव के लिए कुछ किया जाता है। आत्म सत्ता का अपना परिव्य है। इसी को आत्मा कहा गया है। शरीर शास्त्र मनः शास्त्रका आना विस्तार और अपना उपयोग है। आत्म-शास्त्र अपना वर्चस्व इन दोनों से ऊपर सिद्ध कर रहा है। कर्म और ज्ञान की क्षमता सर्वविदित है पर इच्छाएँ, भावनाएँ अपनी सामर्थ्य उन दोनों से ऊपर सिद्ध कर रही हैं। यहाँ नैसर्गिक प्रवृत्तियों की प्रेरणा की ओर नहीं भाव सम्बेदनओं की ओर इंगित किया जा रहा है। आत्मा का स्वरूप और कार्य क्षेत्र कितना अधिक बढ़ गया है इसे हम स्पष्ट देखते हैं। अहं को विकृत अथवा परिष्कृत आधार

पर पूरा करनेके लिए जन-साधारण को कितना कठिन प्रयास करना पड़ता है, इसे कौन नहीं जानता ? आत्म चेतना का स्वरूप निर्धारण करना और उसकी पूर्ति के नये-आधार खड़े करना वस्तुतः प्रकृत प्रवृत्तियों के समानान्तर एक नया विज्ञान खड़ा कर देने के समान है। अविकसित जीवधारी इन उपलब्धियों से सर्वथा अपरिचित ही होते हैं। मनवी उपलब्धियों में भौतिक साधनों की लम्बी शृङ्खला सामने है, पर सम्यता के विकास ने उसे जो 'आत्मा' दी है और उसका सुविस्तृत ढाँचा वरदान रूप में दिया उसने वस्तुतः मनुष्य को कृतकृत्य कर दिया है। किसी दिव्यलोक का निवासी बना दिया है। दुनिया यही है जिसमें कृमि-कीटक निवास निर्वाह करते हैं। पर मनुष्य कला, सम्बेदना, व्यवस्था, सम्पदा और वर्चस्व से भरे पूरे जिस लोक में रहता है वह अनौखा है। अविकसित जीवधारी भी यों इसी धरती पर रहते हैं पर उनके और मनुष्य के 'लोक' को भिन्न माना जाय तो इसमें अत्युक्ति जैसी कोई बात नहीं है।

शरीर और मनको सुविधा साधनों के उपार्जन, संग्रह एवं उपभोग में जो उत्साह रहता है उसी ने अपने युग में व्यस्तता के चक्र घुमाने में अतिशय तीव्रता उत्पन्न की है। पर यदि गम्भीरता से देखा जाय तो नैतिक एवं अनैतिक दुस्साहसों के पीछे 'अहं' के पोषण की दुर्दान्त लालसा काम करती दिखाई देगी। यदि यह न हा तो खाओ, पीओ, मौज करो के पशु प्रयोजन तो अति सरलता पूर्वक सम्पन्न होते हैं। 'अहं' की सामर्थ्य जितनी बढ़ी-चढ़ी है उतनी ही भयङ्कर उसकी विकृति भी है। इस तथ्य को तत्त्वदर्शियों ने भुलाया नहीं है और उन्होंने सोते साँप को जगाने के साथ-साथ उसके विषैले दाँतों को कीलित करने के लिए कीलन मन्त्र के भी आविष्कार में उपेक्षा नहीं वरती है।

चेतना की प्रीढ़ता—आत्मानुभूति के रूप में देखी जाती है उसका परितोष आत्म-गौरव में होता है। विकृत चिन्तन उसका परितोष ध्वंस में देखता है। वह अपेक्षाकृत सरल है। एक बालक भी माचिस की तीली लेकर आग लगा सकता है और पूरे घर, गाँव को भस्म कर सकता है। आतंकवादी

आये दिन ऐसे ही उत्पात खड़े करते हैं और ध्वंस के द्वारा अपनी विशिष्टता सिद्ध करते हैं। आततायी अपराध प्रयः अभाव पूर्ति के लिए नहीं अपने वच-स्व और कौशल द्वारा दूसरों को आतंकित कर देने के लिए होते हैं। किसी इमारत की गिरा देना स्वैल श्रम से ही संभव ही सकता है उसे कोई मूर्ख भी कर सकता है, पर निर्माण अति कठिन है। उसके लिए भावना, सूझ-बूझ, योग्यता एवं साधन जुटाने की आवश्यकता पड़ती है। यह कठिन है। इसलिए सृजनात्मक गतिविधियाँ अपनाकर आत्म-गौरव का परिचय देना किसी-किसी से ही बन पड़ता है। आतंकवाद अपनाकर ओछी सफलता प्राप्त करने के लालच पर अंकुश करना भी प्रखर आदर्शवदिता अपनाते वाले के लिए ही संभव हो सकता है। संभ्यता का लक्ष्य असुरता का-विकृतियों का अभिवर्धन नहीं, वरन् उस उत्कृष्टता का अनवरत अभिवर्धन है जिसे अपनाकर प्रगति की इतनी मञ्जिल पूरी हो सकी है।

आत्मानुभूति से लेकर आत्म-गौरव तक का अनुदान देकर संभ्यता का का लक्ष्य पूरा नहीं ही जाता वरन् वह अपूर्णता को पूर्णता में-अणु को विभु में परिणत करने के लिए अनवरत प्रयास करते हुए सतत् संलग्न रही। उसने मनुष्य के सामने चरम उत्कृष्टता का लक्ष्य प्रस्तुत किया है। वह है परमात्मा। परमात्मा का विश्वास—उसके अनुग्रह का उपार्जन—और अन्ततः उसी के समतुल्य बनने की उत्कृष्टता का उत्पादन यही है ईश्वर भक्ति और उसकी प्राप्ति का वह चरम लक्ष्य जिसकी पूर्ति के लिए उपासना एवं साधना के अनेकों विधि-विधान विनिर्मित हुए हैं।

सृष्टि संचालक सत्ता का निरूपण, ब्रह्मा, के रूप में किया गया है। उसकी मान्यता के सन्दर्भ में विज्ञानवादियों और आत्मवादियों में कोई मौलिक अन्तर नहीं है। सृष्टि सन्तुलन, इकाँलाजी सिद्धान्त सिद्ध करते हैं कि प्रकृति जड़ नहीं वरन् अत्यन्त दूरदर्शी और सन्तुलन बनाये रहने में आश्चर्यजनक रीति से क्रिया कुशल है। उसका ब्रह्माण्ड-व्यापी कौशल इतना ही दूरदर्शितापूर्ण है जितना कि कोई बुद्धिमत्ता की चरम सीमा पर पहुँचा हुआ अति मनुष्य हो सकता है। परमाणु संरचना और उसकी गतिविधियों का अति

सूक्ष्म निरीक्षण करने पर भी यही प्रतीत होता है कि विज्ञान के छात्रों द्वारा कही जाने वाली प्रकृति की जड़ता वस्तुतः विवेकशील चेतना के भी कान काटती है। अणु जगत में अन्धेरगर्दी नहीं चल रही है, वरन् आश्चर्यचकित करने वाली ऐसी सुव्यवस्था काम कर रही है जो उच्चस्तरीय विवेकशीलता के लिए ही सम्भव हो सकती है। "अणोरणीयान् महतो महीयान्" की स्थिति में सर्वत्र संव्याप्त विवेकशीलता को जड़ मानें या चेतन इस विवाद में न पड़ें तो उसका अस्तित्व आस्तिक और नास्तिक दोनों ही क्षेत्रों में समान रूप से मान्य हो सकता है। समष्टि ब्रह्म वर्चस्व को स्वीकार करने में शाब्दिक लड़ाई भले ही हो, पर उस विवाद में तथ्य कुछ नहीं ब्रह्म की सत्ता को सर्वमान्य घोषित किया जाय यह स्थिति दिन दिन निकट ही आती चली जा रही है।

संभ्यता ने जो 'परमात्मा' मनुष्य जाति को दिया है वह ब्रह्म से सम्बद्ध भले ही कहा जाय, पर उसकी संरचना एक प्रकार से स्वतन्त्र कहने में भी कोई संकोच नहीं माना जाना चाहिए। प्राणि मात्र में संव्याप्त चेतना के साथ आत्मिक एकता—'आत्मवत् सर्व भूतेषु' की मान्यता करुणा, ममता सहकारिता-उदारता, सेवा जैसी परमार्थ प्रवृत्तियोंको जगाती है ईश्वरवाद का यह ऐसा अनुदान है जो विकृत अहंके द्वारा उत्पन्न होने वाले आततायी उत्पातों पर बहुत हद तक अंकुश लगाता है। पुनर्जन्म स्वर्ग-नरक, ईश्वरीय न्याय, कर्मफल की देर-सवेर में सुनिश्चतता जैसे सिद्धान्त ईश्वरवाद के अविच्छिन्न अङ्ग हैं। ईश्वर का स्वरूप निर्धारण करते हुये सर्वव्यापी, घट-घट बासी, सर्वदर्शी और साथ ही न्याय निष्ठ माना गया है। मनुष्य के ऊपर ईश्वरीय अनुशासन होने और उच्छृङ्खलता वरतने पर अदृश्य सत्ता द्वारा दंडित क्रिये जाने को मान्यता ही आस्तिकताका मूलभूत सिद्धान्त है। संभ्यताने इस प्रकारके ईश्वर का सृजन करके मनुष्य समाज का भारी उपकार किया है। अदृश्य अंकुश की मान्यता हटा देने पर विकृत अहंके उत्पातोंका चरम सीमा तक जा पहुँचने का खतरा है। समाज व्यवस्था में अपराध की न्यूनतम सजा गोली हो तो बात दूसरी है अन्यथा सुधारवादी उदारता की न्याय व्यवस्था से दुष्टता की बहुत ही स्वरूप मात्रामें रोकथाम की जा सकती है। अदृश्य अंकुश की मान्यता

[आठ]

का प्रतिफल शासकीय अपराध नियन्त्रण व्यवस्था से भी असंख्य गुना प्रयोजित पूरा करता है। इस मान्यता के रहते हुए ही जब सामाजिक मुन्यवस्था और शान्ति में इतना व्यवधान खड़ा है तब उसके सर्वथा अर्भावी में ही स्थिति एक प्रकार से असंख्य ही हो जायगी।

भक्ति भावना में प्रेम तत्व की अभिवृद्धि मनोवैज्ञानिक साधना है यह संदभावना जितनी मात्रा में उपाजित की जा सकेगी उतना ही मनुष्य सज्जन, सहृदय, उदार सेवा-भावी बनता चला जायगा और न केवल स्वयं आन्तरिक उल्लास का अनुभव करेगा वरन् सम्पर्क क्षेत्र में भी शालीनता की प्रभावी शक्तिसे स्वर्गीय वातावरण उत्पन्न करेगा। तत्काल कर्मफल न मिलने से अधीर होकर लोग दुष्कर्म करने पर उतारू होते और सत्कर्मों में निराश होते देखे गये हैं। इस विलम्ब के कारण आस्तिक को अधीर नहीं होना पड़ता और सज्जनता की नीति शान्ति-पूर्वक अपनाये रहता है।

ऐसे-ऐसे अगणित लाभ आस्तिकता के हैं। एकाकी आदर्शवादित्ता अपनाये रहने से ईश्वर विश्वास के कारण असाधारण साहस प्राप्त होता है। सर्वत्र परमेश्वर की सत्ता संव्याप्त है, इस मान्यता से चिन्तन को सत्यं शिवं सुन्दरं की अनेकों कलात्मक भाव-सम्बेदना के रसास्वादन का अवसर मिलता है।

आज सभ्यता के प्रति अनास्था उत्पन्न हो रही है। अवज्ञा और उच्छ्रंखलता को शौर्य-साहस एवं प्रगतिशीलता का चिह्न माना जाने लगा है। नैतिक मर्यादाएँ उपहासास्पद और सामाजिक मर्यादाएँ अव्यावहारिक कही जाने लगी हैं। फलतः उद्धत आचरण और विद्वृत चिन्तन के प्रति रोश प्रकट करने के स्थान पर उन्हें सहन करने तथा कभी-कभी तो प्रोत्साहन करने तक की प्रवृत्ति देखी जाती है। यह सब थोड़ीही मात्रामें क्यों न हो है भयंकर ही? छोटी चिन्तगारी भी कभी व्यापक विध्वंस खड़ा कर सकती है। सभ्यता के प्रति अनाथा बढ़ती गई और उस खतरे को न समझा गया तो इसकी प्रतिक्रिया वैसी ही होगी जैसी कि अपने पैरों आप कुल्हाड़ी मारने की।

प्र० २४ युग निर्माण योजना, मु०-युग निर्माण प्रेत मयूरा। मूल्य ४० पैसे